



Quran with Urdu Translation

Fateh Muhammad Jalundhary

(شیخ محمد جalandھری)

سورة لقمان

اردو ترجمہ

Urdu Translation

Click This Bar to Listen Audio

بِسْمِ اللَّهِ الرَّحْمَنِ الرَّحِيمِ

اٰل م

.1

یہ حکمت کی (بھری ہوئی) کتاب کی آیتیں ہیں

.2

نیکو کاروں کے لئے ہدایت اور رحمت

.3

جونماز کی پابندی کرتے اور زکوٰۃ دیتے

.4

اور آخرت کا یقین رکھتے ہیں

یہی اپنے پروردگار (کی طرف) سے ہدایت پر ہیں

.5

اور یہی نجات پانے والے ہیں

اور لوگوں میں بعض ایسا ہے جو بے ہودہ حکایتیں خریدتا ہے

.6

تاکہ (لوگوں کو) بے سمجھے خدا کے راستے سے گراہ کرے اور اس سے استہزا کرے
یہی لوگ ہیں جن کو ذمیل کرنے والا عذاب ہو گا

اور جب اس کو ہماری آئیں سنائی جاتی ہیں تو اکڑ کر منہ پھیر لیتا ہے .7
گویا اس کو سنائی نہیں جیسے اس کے کانوں میں شفل ہے
تو اس کو درد دینے والے عذاب کی خوشخبری سنادو

جو لوگ ایمان لائے اور نیک کام کرتے رہے ان کے لئے نعمت کے باغ ہیں .8

ہمیشہ ان میں رہیں گے

خدا کا وعدہ سچا ہے

اور وہ غالب حکمت والا ہے

اسی نے آسمانوں کو ستونوں کے بغیر پیدا کیا جیسا کہ تم دیکھتے ہو .10
اور زمین پر پہاڑ (بنائیں) رکھ دیئے تاکہ تم کو ہلانہ دے
اور اس میں ہر طرح کے جانور پھیلایا دیئے
اور ہم نے آسمان سے پانی نازل کیا
پھر (اس سے) اس میں ہر قسم کی نفیس چیزیں اگائیں

یہ تو خدا کی پیدائش ہے

تو مجھے دکھاؤ کہ خدا کے سوا جو لوگ ہیں انہوں نے کیا پیدا کیا ہے؟ .11
حقیقت یہ ہے کہ ظالم صریح گراہی میں ہیں

.12

اور ہم نے لقمان کو دنائی بخشی کہ خدا کا شکر کرو
 اور جو شخص شکر کرتا ہے تو اپنے ہی فائدے کے لئے شکر کرتا ہے
 اور جو ناشکری کرتا ہے تو خدا بھی بے پروا اور سزاوار حمد (وشا) ہے

.13

اور (اس وقت کو یاد کرو) جب لقمان نے اپنے بیٹے کو
 نصیحت کرتے ہوئے کہا کہ بیٹا خدا کے ساتھ شرک نہ کرنا
 شرک تو بڑا (بھاری) ظلم ہے

.14

اور ہم نے انسان کو جسے اس کی ماں تکلیف پر تکلیف سہہ کر پیٹ میں اٹھائے رکھتی ہے پھر اس کو
 دودھ پلاتی ہے) اور دو برس میں اس کا دودھ چھڑانا ہوتا ہے (اپنے نیز) اس کے ماں باپ کے بارے میں
 تاکید کی ہے کہ میرا بھی شکر کرتا رہا اور اپنے ماں باپ کا بھی (کہ تم کو) میری ہی طرف لوٹ کے آتا ہے

.15

اور اگر وہ تیرے درپے ہوں کہ تو میرے ساتھ کسی ایسی
 چیز کو شریک کرے جس کا تجھے علم نہیں تو ان کا کہانہ ماننا
 ہاں دنیا (کے کاموں) میں ان کا اچھی طرح ساتھ دینا

اور جو شخص میری طرف رجوع لائے اس کے راستے پر چنان
 پھر تم کو میری ہی طرف لوٹ کر آتا ہے تو جو کام تم کرتے رہے میں سب سے تم کو آگاہ کروں گا

(لقمان نے یہ بھی کہا کہ) بیٹا اگر کوئی عمل (بالفرض) رائی کے دانے کے برابر بھی (چھوٹا) ہو اور ہو بھی
 کسی پتھر کے اندر ریا آسمانوں میں (مخفی ہو) یا زمین میں خدا اس کو (قیامت کے دن) لا موجود کرے گا
 کچھ شک نہیں کہ خدا باریک بین (اور) خبردار ہے

.17

بیانہ کی پابندی رکھنا

اور (لوگوں کو) اچھے کاموں کے کرنے کا امر اور بربادی باتوں سے منع کرتے رہنا
اور جو مصیبت تجھ پر واقع ہواں پر صبر کرنا
بے شک یہ بڑی ہمت کے کام ہیں

.18

اور (از راہ غرور) لوگوں سے گال نہ پھلانا اور زمین میں اکڑ کرنہ چلنا
کہ خدا کسی اترانے والے خود پسند کو پسند نہیں کرتا

.19

اور اپنی چال میں اعتدال کئے رہنا اور (بولتے وقت) آواز نیچی رکھنا
کیونکہ (اویچی آواز گدھوں کی ہے اور کچھ شک نہیں کہ) سب آوازوں سے بری آواز گدھوں کی ہے

.20

کیا تم نے نہیں دیکھا کہ جو کچھ آسمانوں میں اور جو کچھ
زمین میں ہے سب کو خدا نے تمہارے قابو میں کر دیا ہے
اور تم پر اپنی ظاہری اور باطنی نعمتیں پوری کر دی ہیں؟
اور بعض لوگ ایسے ہیں کہ خدا کے بارے میں جھگڑتے ہیں
نہ علم رکھتے ہیں اور نہ ہدایت اور نہ کتاب روشن

.21

اور جب ان سے کہا جاتا ہے کہ جو (کتاب) خدا نے نازل فرمائی ہے اس کی پیروی کرو تو کہتے ہیں کہ
ہم تو اسی کی پیروی کریں گے جس پر اپنے باپ دادا کو پایا
بھلا اگرچہ شیطان ان کو دوزخ کے عذاب کی طرف بلاتا ہو (تب بھی؟)

.22

اور جو شخص اپنے تیسیں خدا کا فرمانبردار کر دے اور
نیکو کار بھی ہو تو اس نے مضبوط دستاویز ہاتھ میں لے لی
اور (سب) کاموں کا انجام خدا ہی کی طرف ہے

.23

اور جو کفر کرے تو اس کا کفر تمہیں غناک نہ کر دے
 ان کو ہماری طرف لوٹ کر آنا ہے پھر جو کام وہ کیا کرتے تھے ہم ان کو جتائیں گے
 بے شک خدادلوں کی بات سے واقف ہے

.24

ہم ان کو تھوڑا سا فائدہ پہنچائیں گے پھر عذاب شدید کی طرف مجبور کر کے لے جائیں گے
 اور اگر تم ان سے پوچھو کہ آسمانوں اور زمین کو کس نے پیدا کیا ہے تو بول اٹھیں گے کہ خدا نے
 کہہ دو کہ خدا کا شکر ہے
 لیکن ان میں اکثر سمجھ نہیں رکھتے

.25

جو کچھ آسمانوں اور زمین میں ہے (سب) خدا ہی کا ہے
 بے شک خدا بے پرواہ اور سزاوار حمد (وشنما) ہے

.26

اگر یوں ہو کہ زمین میں جتنے درخت ہیں (سب کے سب) قلم ہوں اور سمندر (کا تمام پانی) سیاہی ہو
 (اور) اسکے بعد سات سمندر اور (سیاہی ہو جائیں) تو خدا کی باتیں (یعنی اس کی صفتیں) ختم نہ ہوں
 بے شک خدا غالب حکمت والا ہے

.27

(خدا کو) تمہارا پیدا کرنا اور جلا اٹھانا ایک شخص (کے پیدا کرنے اور جلا اٹھانے) کی طرح ہے
 بے شک خدا سننے والا دیکھنے والا ہے

.28

کیا تم نے نہیں دیکھا کہ خدا ہی رات کو دن میں داخل
 کرتا ہے اور (وہی) دن کو رات میں داخل کرتا ہے
 اور اسی نے سورج اور چاند کو (تمہارے) زیر فرمان کر رکھا ہے ہر ایک ایک وقت مقرر تک چل رہا ہے
 اور یہ کہ خدا تمہارے سب اعمال سے خبردار ہے

.30

یہ اس لئے کہ خدا کی ذات برق ہے
 اور جن کو یہ لوگ خدا کے سوا پا کرتے ہیں وہ لغویں
 اور یہ کہ خدا ہی عالی رتبہ اور گرامی قدر ہے

.31

کیا تم نہیں دیکھا کہ خدا ہی کی مہربانی سے کشتیاں دریا میں چلتی ہیں تاکہ وہ تم کو اپنی نشانیاں دکھائے
 بے شک اس میں ہر صبر کرنے والے (اور) شکر کرنے والے کے لئے نشانیاں ہیں

.32

اور جب ان پر (دریا کی) اہریں سائبانوں کی طرح چھا جاتی ہیں
 تو خدا کو پکارنے (اور) خالص اس کی عبادت کرنے لگتے ہیں
 پھر جب وہ ان کو نجات دے کر خشکی پر پہنچا دیتا ہے تو بعض ہی انصاف پر قائم رہتے ہیں
 اور ہماری نشانیوں سے وہی انکار کرتے ہیں جو عہد شکن اور ناشکرے ہیں

.33

لوگوں اپنے پروردگار سے ڈرو
 اور اس دن کا خوف کرو کہ نہ تو باپ اپنے بیٹے کے کچھ کام آئے اور نہ بیٹا اپنے باپ کے کچھ کام آئے
 بے شک خدا کا وعدہ سچا ہے
 پس دنیا کی زندگی تم کو دھوکے میں نہ ڈال دے اور نہ فریب دینے
 والا (شیطان) تمہیں خدا کے بارے میں کسی طرح کا فریب دے

.34

خدا ہی کو قیامت کا علم ہے
 اور وہی مینہ بر ساتا ہے اور وہی (حالمہ کے) پیٹ کی چیزوں کو جانتا ہے (کہ زہے یا مادہ)
 اور کوئی شخص نہیں جانتا کہ وہ کل کو کیا کام کرے گا

اور کوئی تنفس نہیں جانتا کہ کس سر زمین میں اسے موت آئے گی
بے شک خدا ہی جاننے والا (اور) خبردار ہے



© Copy Rights:
Zahid Javed Rana, Abid Javed Rana
Lahore, Pakistan
www.quran4u.com